

लैब में पहुंचते ही 28 में से 27 दवाई हो गई असली, कार्रवाई पर सवाल एसटीएफ ड्रग्स डिपार्टमेंट ने 72 करोड़ की नकली दवाई पकड़ी

छापेमारी

तमसा संकेत, एजेंसी

लखनऊ। औषधि विभाग और एसटीएफ ने अगस्त-2025 में आगरा के फव्वारा थोक दवा बाजार में 72 करोड़ रुपए की नकली दवाई पकड़ने के 28 सैपल जांच के लिए सेंट्रल लैब में भेज गए थे। उनमें से 27 दवाइयां सही यानी मानक के अनुरूप पाई गईं। सिर्फ 1 दवाई नकली (सब स्टैंडर्ड) पाई गई।

जून 2026 में भी दवाओं की बड़ी खेप पकड़ी गई थी। उनमें से 90 सैपल जांच के लिए भेज गए हैं। उनकी रिपोर्ट अब तक नहीं आई है,



जांच में यह भी सामने आया था कि कुछ दवाओं की सप्लाई संबंधित कंपनी ने उस फर्म को कमी की ही नहीं थी। लखनऊ के अमीनाबाद मेडिसिन मार्केट में भी छापेमारी हुई थी।

लेकिन 2025 में जांच के लिए भेजी गई दवाइयों की रिपोर्ट ने दवा कारोबारियों को चौंका दिया है। औषधि विभाग और एसटीएफ की कार्रवाई पर सवाल उठ रहे हैं। छापेमारी के दौरान 28 नमूने केंद्रीय प्रयोगशाला भेजे गए थे। नवंबर में आई रिपोर्ट में 27 नमूने मानक गुणवत्ता वाले पाए गए और केवल निमोनिया की एक दवा अधोमानक निकली। यहीं से पूरा मामला उलझ गया। सवाल उठने

लगे कि अगर कंपनियों ने मौके पर दवाओं को नकली बताया था तो लैब में वही दवाएं असली कैसे निकल गईं? विशेषज्ञों का कहना है कि प्रयोगशाला दवा के रासायनिक कंपोजिशन और गुणवत्ता की जांच करती है, जबकि नकली होने का निर्धारण पैकेजिंग, ट्रेडमार्क, बैच नंबर, क्यूआर कोड और सप्लाई चेन की जांच से भी जुड़ा होता है। ऐसे में दोनों जांचों का दायरा अलग हो सकता है।

एक असली डिब्बे से बनते थे सैकड़ों नकली पैक, ऐसे खुला था खेल

एसटीएफ की जांच में सामने आया था कि गिरोह पहले बाजार से असली दवा का एक पैक खरीदता था। फिर उसी के बैच नंबर और क्यूआर कोड का इस्तेमाल कर 100 से लेकर 1000 तक नकली डिब्बे तैयार किए जाते थे। जब कंपनियों के प्रतिनिधियों ने जांच की तो उन्होंने पाया कि सभी डिब्बों पर एक ही क्यूआर कोड इस्तेमाल किया गया है, जबकि असली कंपनियां हर पैक पर अलग क्यूआर कोड जारी करती हैं। इसी आधार पर दवा कंपनियों के प्रतिनिधियों ने दवाओं को फर्जी बताया था। एसटीएफ और औषधि विभाग ने दवा किया था कि कालाबाजारी में माफिया का बड़ा फर्जीवाड़ा पकड़ा है।



छापेमारी के दौरान इस दुकान से भी सैपल लिए गए थे।

छापे के वक्त कंपनियों ने खुद कहा था- ये हमारी असली दवाएं नहीं हैं

22 अगस्त 2025 को औषधि विभाग और एसटीएफ ने आगरा के फव्वारा दवा बाजार में हे मां मेडिको, बंसल मेडिकल एजेंसी और उनकी सहयोगी फर्मों के साथ गोल्डन ट्रांसपोर्ट कंपनी पर छापेमारी की थी। जांच के दौरान कई दवा कंपनियों के अधिकृत प्रतिनिधियों को मौके पर बुलाया गया था। उन्होंने पैकेजिंग, फॉन्ट, होलोग्राम, बैच नंबर और क्यूआर कोड का मिलान करने के बाद कई दवाओं को फर्जी बताया था। जांच में सामने आया था कि अधिकांश दवाएं पुडुचेरी की अमान फार्मा, मोनाक्षी फार्मा और परम हाउस के नाम पर खरीदी दिखाई गई थीं। मौके से बड़ी मात्रा में एंटी एलर्जिक दवा एलेग्ना समेत कई ब्रांड की दवाएं बरामद हुई थीं।

फास्ट न्यूज

छात्रों को पकड़-पकड़कर ले गई पुलिस

लखनऊ । लखनऊ में केंद्रीय शिक्षा मंत्री धर्मेंद्र प्रधान के इस्तीफे की मांग को लेकर बुधवार को भीम आर्मी से जुड़े छात्रों और पदाधिकारियों ने विरोध प्रदर्शन किया। प्रदर्शन-कारी बाबा साहेब डॉ. भीमराव आंबेडकर की प्रतिमा पर एकत्र हुए और केंद्र सरकार के खिलाफ नारेबाजी करते हुए दिल्ली में धरना दे रहे छात्रों की मांगों का समर्थन किया। प्रदर्शनकारियों ने कहा कि दिल्ली में छात्रों के समर्थन में चल रहे आंदोलन के साथ वे पूरी मजबूती से खड़े हैं।

लखनऊ में धर्म परिवर्तन को लेकर आधी रात को हंगामा

लखनऊ। लखनऊ के मोहन-लालगंज के भरसावा गांव में बुधवार रात धर्मांतरण के आरोप को लेकर ग्रामीणों ने हंगामा किया। ग्रामीणों का आरोप है कि तमिलनाडु से आए कुछ लोग गांव में लोगों को लालच देकर ईसाई धर्म अपनाने के लिए दबाव बना रहे थे। सूचना मिलने पर पुलिस मौके पर पहुंची और तमिलनाडु से आए पांच लोगों समेत 7 लोगों को हिरासत में लेकर पूछताछ शुरू कर दी। ग्रामीणों का आरोप है कि उन लोगों ने कहा कि यदि वे ईसाई धर्म स्वीकार कर चर्च जाना शुरू कर देंगे, तो उनके घर संतान होगी।

गोमती के पानी में प्रदूषण से सफेद झाग का उफान

लखनऊ। बारिश शुरू होते ही गोमती नदी में प्रदूषण बढ़ गया है। शहर के कई हिस्सों में नदी के ऊपर सफेद झाग की मोटी परत दिखाई देने लगी है। नालों का बिना शोधित पानी तेजी से गोमती नदी में पहुंच रहा है। जिससे नदी का पानी और ज्यादा प्रदूषित हो गया है। लखनऊ के 27 बड़े नाले सीधे गोमती नदी में गिर रहे हैं।

पारदर्शिता : छात्रवृत्ति योजनाओं को मिलेगी डिजिटल गति, हर पात्र विद्यार्थी तक समय पर पहुंचेगा लाभ

‘अब और आसान होगी छात्रवृत्ति की राह’

तमसा संकेत, संवाददाता

लखनऊ। समाज कल्याण विभाग की योजनाओं को अधिक प्रभावी, पारदर्शी और तकनीक-सक्षम बनाने के लिए एक अहम पहल की गई है। समाज कल्याण विभाग और पिरामल फाउंडेशन फॉर एजुकेशन लीडरशिप (PFEL) के बीच गुरुवार को गोमती नगर स्थित भागीदारी भवन में एक समझौता ज्ञापन (MOU) पर हस्ताक्षर किए गए। यह MOU समाज कल्याण राज्यमंत्री (स्वतंत्र प्रभार) श्री असीम अरुण, प्रमुख सचिव समाज कल्याण श्री अनुराग यादव, निदेशक समाज कल्याण श्री संजीव सिंह की उपस्थिति में संपन्न हुआ। इस अवसर पर पिरामल फाउंडेशन के कोर टीम मेंबर श्री घनश्याम सोनी, श्रीमती अराधना खेतान ने पौधा भेंट कर अतिथियों



हमारा लक्ष्य केवल तकनीकी सुधार करना नहीं, बल्कि सुरासन, पारदर्शिता, जवाबदेही और अंतिम व्यक्ति तक योजनाओं की प्रभावी पहुंच सुनिश्चित करना है। इस साझेदारी से विभाग की कार्यप्रणाली और अधिक सुदृढ़ होगी। विभिन्न स्तरों पर बेहतर समन्वय स्थापित होगा और पात्र लाभार्थियों तक योजनाओं का लाभ अधिक सरल, पारदर्शी और समयबद्ध तरीके से पहुंच सकेगा।

-असीम अरुण, राज्यमंत्री समाज कल्याण (स्वतंत्र प्रभार)

का स्वागत किया। इस दौरान भविष्य की कार्ययोजना पर भी चर्चा की गई। उन्होंने बताया कि इसके अंतर्गत राज्य, जिला और ब्लॉक स्तर के अधिकारियों और कर्मचारियों के प्रशिक्षण और क्षमता विकास पर भी विशेष ध्यान दिया जाएगा ताकि योजनाओं का क्रियान्वयन और अधिक प्रभावी बन सके। छात्रवृत्ति योजनाओं के बेहतर संचालन, निगरानी के लिए स्कॉलरशिप प्रोग्राम मैनेजमेंट यूनिट (PMU) स्थापित होगी।

पहले चरण में छात्रवृत्ति व्यवस्था होगी और मजबूत

योजनाधिकारी और उपनिदेशक समाज कल्याण श्री आनंद कुमार सिंह ने बताया कि पहले चरण में छात्रवृत्ति योजना पर विशेष रूप से कार्य किया जाएगा। छात्रवृत्ति आवेदन से लेकर वितरण तक की पूरी प्रक्रिया को डिजिटल तकनीक, ऑटोमैटिजेशन इंटीग्रेशन (AI) और आधुनिक प्रबंधन प्रणाली से जोड़ा जाएगा, ताकि पात्र लाभार्थियों को योजनाओं का लाभ समय पर मिल सके।

अखिलेश यादव का भाजपा पर हमला, जौहर यूनिवर्सिटी को बताया शिक्षा का मंदिर ‘जौहर यूनिवर्सिटी को बचाने की लड़ाई में साथ हैं हम’

तमसा संकेत, संवाददाता

लखनऊ। समाजवादी पार्टी के राष्ट्रीय अध्यक्ष एवं पूर्व मुख्यमंत्री अखिलेश यादव ने गुरुवार को भाजपा सरकार पर जमकर निशाना साधा। उन्होंने कहा कि देश मानता है कि भाजपा आक्रांता की तरह काम कर रही है। इतिहास गवाह है कि विश्वविद्यालयों को तोड़ने वाले कभी अपने नहीं रहे हैं। उत्तर प्रदेश की भाजपा सरकार नकारात्मकता का नया इतिहास लिख रही है। अखिलेश यादव ने कहा कि भाजपा सरकार छात्र, नौजवान और शिक्षा विरोधी है। सरकार के एजेंडे में शिक्षा, नौकरी और रोजगार नहीं है। उन्होंने आरोप लगाया कि भाजपा ने नौजवानों के भविष्य के साथ



खिलवाड़ किया है।

अखिलेश यादव ने कहा कि जौहर यूनिवर्सिटी को बचाने की युद्ध में समाजवादी पार्टी पूरी तरह साथ है। उन्होंने कहा कि हर विश्वविद्यालय शिक्षा का मंदिर होता

‘उत्तर प्रदेश में आयोजित होगा ‘गो-टेक 2026’

तमसा संकेत, संवाददाता

लखनऊ। उत्तर प्रदेश में आगामी अक्टूबर 2026 में प्रस्तावित चार दिवसीय ‘गो-टेक 2026’ को प्रदेश में गो संरक्षण, तकनीकी नवाचार, प्राकृतिक कृषि और गो आधारित ग्रामीण अर्थव्यवस्था को नई दिशा देने वाले एक बड़े मंच के रूप में विकसित किया जाएगा। इसी क्रम में आज उत्तर प्रदेश गो सेवा आयोग के सभागार, इन्दिरा भवन, लखनऊ में आयोजन की तैयारियों एवं रूपरेखा को लेकर महत्वपूर्ण बैठक हुई। बैठक की अध्यक्षता उत्तर प्रदेश गो सेवा आयोग के अध्यक्ष श्री श्याम बिहारी गुप्ता ने की। बैठक में डॉ. वल्लभभाई कथीरिया, पूर्व केंद्रीय मंत्री, पूर्व सांसद, पूर्व अध्यक्ष राष्ट्रीय कामधेनु आयोग एवं पूर्व अध्यक्ष, गुजरात गोसेवा एवं गौवर विकास बोर्ड की गरिमामयी उपस्थिति रही। बैठक में डीडी किसान के संस्थापक श्री नरेश सिरहोई, बनावसकांडा गोमूत्र डेयरी के श्री देववाम पुरोहित एवं रुरल हब के

गो-संरक्षण से गो-आधारित सर्कुलर बायोइकोनॉमी तक - तकनीक, नवाचार और प्राकृतिक कृषि का संगम बनेगा ‘गो-टेक’

श्री गौरव गुप्ता सहित आयोग के मा॰ सदस्यों श्री राजेश सिंह सेगर, श्री दीपक गोयल एवं श्री रमाकान्त उपाध्याय तथा विभिन्न विभागों के वरिष्ठ अधिकारियों एवं प्रतिनिधियों ने सहभागिता की। बैठक में तय किया गया कि ‘गो-टेक 2026’ केवल एक आयोजन नहीं, बल्कि गोशालाओं, किसानों, वैज्ञानिकों, तकनीकी विशेषज्ञों, शोध संस्थानों, स्टार्टअप्स और उद्यमियों को एक मंच पर लाने वाला ज्ञान, तकनीक और नवाचार का साझा प्लेटफॉर्म होगा। इसका उद्देश्य सफल मॉडलों को साझा करने के साथ उन्हें बड़े स्तर पर लागू करने के लिए ठोस और परिणामपरक कार्ययोजना तैयार करना होगा।

पेपर लीक मामले पर सरकार को घेरा शिक्षा मंत्री के इस्तीफे की मांग

मीडिया से बातचीत के दौरान अखिलेश यादव ने नीट परीक्षा लीक मामले को लेकर केंद्र सरकार पर हमला बोला। उन्होंने कहा कि नीट परीक्षा लीक सरकार की गलती थी, जिसके कारण परीक्षा दोबारा करानी पड़ी। उन्होंने मांग की कि सरकार छात्रों और नौजवानों की मांगों को स्वीकार करे। अखिलेश यादव ने कहा कि जब तक शिक्षा मंत्री इस्तीफा नहीं देंगे, समाजवादी पार्टी सदन में छात्रों की आवाज उठाती रहेगी। उन्होंने कहा कि नीट परीक्षा लीक के बाद जिन छात्रों की जान गई है, उनके परिवारों की मांगों को सरकार को पूरा करना चाहिए।

अखिलेश यादव ने आरोप लगाया कि भाजपा सरकार में लगातार पेपर लीक हो रहे हैं। उन्होंने कहा कि केंद्र और उत्तर प्रदेश की भाजपा सरकारें में पेपर लीक कराने की प्रतिसपर्धा चल रही है।

उन्होंने कहा कि पेपर अपने आप लीक नहीं हो रहे, बल्कि उन्हें लीक कराया जा रहा है। भाजपा सरकार छात्रों को नौकरी और आरक्षण नहीं देना चाहती।

अपनी संकीर्ण राजनीति का शिकार नहीं बनाना चाहिए। उन्होंने कहा कि दिल्ली में परीक्षा को लेकर आंदोलन चल रहा है, जबकि रामपुर में शिक्षा को बचाने की लड़ाई चल रही है। जौहर

योगी सरकार में हथकरघा एवं वस्त्रोद्योग को नया विस्तार

मंत्री राकेश सचान ने की टेक्सटाइल और अपैरल पार्क योजनाओं की समीक्षा



दिए। उन्होंने कहा कि प्रदेश में वस्त्रोद्योग क्षेत्र की अपार संभावनाओं को देखते हुए योजनाओं को प्रभावी ढंग से आगे बढ़ाना आवश्यक है, ताकि उत्तर प्रदेश को टेक्सटाइल एवं अपैरल सेक्टर का प्रमुख केंद्र बनाया जा सके। मंत्री सचान ने कहा कि योगी सरकार की प्राथमिकता उद्योगों के विकास के साथ-साथ अधिक से अधिक रोजगार सृजित करना है। टेक्सटाइल पार्क और अपैरल पार्क जैसी योजनाएं औद्योगिक इकाइयों की स्थापना, निवेश को प्रोत्साहन

छात्रवृत्ति भुगतान के लिए विस्तृत समय-सारिणी जारी

ऑनलाइन आवेदन प्रक्रिया 11 अगस्त से शुरू होगी

तमसा संकेत, संवाददाता

लखनऊ। उत्तर प्रदेश सरकार ने वित्तीय वर्ष/शैक्षिक सत्र 2026-27 में अनुसूचित जाति, अनुसूचित जनजाति, सामान्य वर्ग, अन्य पिछड़ा वर्ग तथा अल्पसंख्यक वर्ग के विद्यार्थियों के लिए संचालित पूर्वदर्शन (कक्षा 9-10) एवं दशमांत्तर (कक्षा 11-12) छात्रवृत्ति योजनाओं के प्रभावी क्रियान्वयन हेतु विस्तृत समय-सारिणी जारी कर दी है। प्रमुख सचिव, समाज कल्याण विभाग ने इस संबंध में शासनोदेश जारी कर दिया है। जारी कार्यक्रम के अनुसार प्रदेश के सभी मान्यता प्राप्त विद्यालयों द्वारा 22 जुलाई से 5 अगस्त 2026 तक मास्टर डाटा तैयार कर ऑनलाइन पोर्टल पर अपलोड किया जाएगा। इसके बाद जिला विद्यालय निरीक्षक एवं संबंधित अधिकारी विद्यालयों का सत्यापन, मान्यता, सीटों तथा अन्य विवरणों का प्रमाणिकरण करेंगे। अल्पसंख्यक वर्ग के निजी विद्यालयों की पोर्टल पर

मार्किंग की प्रक्रिया भी निर्धारित समय में पूरी की जाएगी। नवीनीकरण श्रेणी के विद्यार्थियों के लिए ऑनलाइन आवेदन एवं हार्डकॉपी जमा करने की प्रक्रिया 11 अगस्त से 25 अगस्त, 2026 तक चलेगी। विद्यालय स्तर पर बायोमेट्रिक प्रमाणीकरण, आवेदन सत्यापन एवं अग्रसारण 30 अगस्त तक किया जाएगा। जिला विद्यालय निरीक्षक द्वारा वास्तविक छात्र संख्या का सत्यापन 31 अगस्त से 10 सितंबर तक तथा एनआईसी द्वारा स्कूटनी 11 से 17 सितंबर तक की जाएगी। इसके बाद जिला स्तरीय समिति द्वारा डाटा लॉक, मांग सृजन तथा पीएफएमएस (चैड्डे) के माध्यम से छात्रवृत्ति की धराराशि का अंतरण चरणबद्ध ढंग से अक्टूबर के अंत तक पूरा किया जाएगा। यदि किसी आवेदन में त्रुटि या संदिग्ध डाटा पाया जाता है तो उसके सत्यापन, पुनः स्कूटनी एवं संशोधन के लिए अलग समय-सारिणी भी निर्धारित की गई है।

कावंड़ यात्रा को लेकर रूट देखे सीसीटीवी से निगरानी होगी, अधिकारियों को दिए सख्त निर्देश

बाढ़ की तैयारियों का डीएम-एसपी ने लिया जायजा

निरीक्षण

तमसा संकेत, एजेंसी

उन्नाव। गंगा नदी के लगातार बढ़ते जलस्तर और संभावित बाढ़ की आशंका को देखते हुए जिला प्रशासन पूरी तरह सतर्क हो गया है। गुरुवार को जिलाधिकारी घनश्याम मीना ने वरिष्ठ पुलिस अधीक्षक जयप्रकाश सिंह के साथ सदर तहसील के बाढ़ संभावित क्षेत्रों का स्थलीय निरीक्षण किया। इस दौरान अधिकारियों ने परियर गंगा घाट स्थित बाबू बंगला और माना बंगला का दौरा कर राहत हेतु बचाव कार्यों की तैयारियों का जायजा लिया तथा संबंधित विभागों को समयबद्ध तरीके से सभी व्यवस्थाएं सुनिश्चित करने के निर्देश दिए। डीएम ने परियर गंगा घाट जाने वाले मार्ग पर चल रहे सड़क निर्माण कार्य का निरीक्षण किया। कार्य की

66 निरीक्षण के दौरान जिलाधिकारी ने कावंड़ यात्रा के दृष्टिगत सुरक्षा प्रबंधों की भी समीक्षा की। उन्होंने अधिकारियों को सेवेदनशील स्थानों पर विशेष निगरानी रखने और सीसीटीवी कैमरों के माध्यम से गतिविधियों पर लगातार नजर बनाए रखने के निर्देश दिए। उन्होंने कहा कि श्रद्धालुओं की सुरक्षा और सुचारु आवागमन प्रशासन की प्राथमिकता है।



धीमी गति पर नाराजगी जताते हुए संबंधित ठेकेदार को कड़ी फटकार लगाई। उन्होंने निर्देश दिए कि बार दिन के भीतर अतिरिक्त श्रमिक लगाकर निर्माण कार्य पूरा किया जाए। ऐसा न होने पर संबंधित एजेंसी के खिलाफ सख्त कार्रवाई की जाएगी। उन्होंने स्पष्ट कहा कि बाढ़ के समय ग्रामीणों के आवागमन में किसी प्रकार की बाधा नहीं आनी चाहिए। स्वास्थ्य सेवाओं की समीक्षा करते हुए डीएम ने मुख्य चिकित्सा अधिकारी को पर्याप्त संख्या में मेडिकल

पहले से चिन्हित किए जाएं सुरक्षित शरणालय

जिलाधिकारी ने उपजिलाधिकारी सदर को निर्देश दिए कि संभावित बाढ़ प्रभावित लोगों के लिए सुरक्षित शरणालयों का पहले से चयन कर लिया जाए। उन्होंने कहा कि यदि बाढ़ की स्थिति उत्पन्न होती है तो लोगों को बिना देरी सुरक्षित स्थानों पर पहुंचाया जा सके। राहत एवं बचाव कार्यों से जुड़ी सभी व्यवस्थाएं पहले से तैयार रखने के निर्देश भी दिए गए।

टीमें गठित करने के निर्देश दिए। उन्होंने कहा कि सभी टीमें पूरी तरह सक्रिय रहें और उनके पास एंटी-वेनम के साथ डायरिया, बुखार, खांसी-जुकाम तथा अन्य आवश्यक दवाओं का पर्याप्त भंडार उपलब्ध रहे। उन्होंने बाढ़ के दौरान किसी भी स्वास्थ्य आपात स्थिति से निपटने के लिए पूरी तैयारी रखने पर जोर दिया।



राहत सामग्री और पेयजल की उपलब्धता पर दिया जोर

निरीक्षण के दौरान डीएम ने अधिकारियों को निर्देश दिए कि राहत सामग्री, स्वच्छ पेयजल, स्वास्थ्य सुविधाएं और अन्य जरूरी संसाधनों की उपलब्धता समय रहते सुनिश्चित कर ली जाए। उन्होंने कहा कि किसी भी आपात स्थिति में प्रशासन की प्रतिक्रिया त्वरित और प्रभावी होनी चाहिए तथा किसी भी स्तर पर लापरवाही बर्दाश्त नहीं की जाएगी।



आपसी समन्वय से समय पर पूरी हों सभी तैयारियां

निरीक्षण के दौरान वरिष्ठ पुलिस अधीक्षक जयप्रकाश सिंह, अपर जिलाधिकारी (वित्त एवं राजस्व) सुशील कुमार गोंड, क्षेत्राधिकारी सफ़ीरपुर दीपक यादव, उपजिलाधिकारी सदर राजेश कुमार विश्वकर्मा समेत विभिन्न विभागों के अधिकारी मौजूद रहे। जिलाधिकारी ने सभी विभागों को आपसी समन्वय के साथ कार्य करते हुए बाढ़ से निपटने की सभी तैयारियां समयबद्ध ढंग से पूरी करने के निर्देश दिए।

सरयू नदी खतरे के निशान से 6 सेमी ऊपर

बाराबंकी में लोग राहत शिविरों की तरफ जाने लगे

तमसा संकेत, एजेंसी

बाराबंकी। बाराबंकी जिले में लगातार हो रही बारिश और ऊपरी क्षेत्रों से छोड़े जा रहे पानी के कारण सरयू (घाघरा) नदी का जलस्तर खतरे के निशान को पार कर गया है। गुरुवार सुबह एंलिन ब्रिज पर नदी का जलस्तर 106.130 मीटर दर्ज किया गया, जो खतरे के निशान से 6 सेंटीमीटर ऊपर है। जलस्तर में लगातार वृद्धि के बाद प्रशासन ने बाढ़ संभावित क्षेत्रों में निगरानी और राहत व्यवस्था को तेज कर दिया है। रामनगर, सिरौलीगौसपुर और रामपुरनेहीघाट तहसील के तटवर्ती गांवों में नदी के बढ़ते पानी का असर दिखाई देने लगा है। रामनगर तहसील के हेतमापुर, सुंदरनगर, बेलहारी, भलाईपुर, बाबापुर, ललपुरवा, कोइरी और सरसंडा सहित कई गांवों में जलभराव की स्थिति उत्पन्न हो गई है। गांव के रास्तों पर पानी भरने से ग्रामीणों को दैनिक कार्यों के लिए जलभराव से होकर गुजरना पड़ रहा है। कुछ परिवार एहतियातन प्रशासन द्वारा स्थापित राहत शिविरों में पहुंचने लगे हैं, जबकि कई ग्रामीण अपने घरों के आसपास अस्थायी व्यवस्था कर आवश्यक सामान सुरक्षित करने में जुटे हैं। केंद्रीय जल आयोग के कनिष्ठ अभियंता मोहम्मद मुस्तकीम ने बताया कि एंलिन ब्रिज पर सरयू नदी के जलस्तर की लगातार निगरानी की जा रही है।



फास्ट न्यूज

तेजी से गंगा का जलस्तर घटा

उन्नाव। उन्नाव के शुक्लागंज क्षेत्र में गंगा नदी का जलस्तर घटने से बाढ़ जैसी स्थिति से राहत मिली है। हालांकि, जलस्तर में कमी के साथ ही अब नदी किनारे तेज कटान शुरू हो गई है, जिससे तटवर्ती क्षेत्रों के निवासियों की चिंता बढ़ गई है। केंद्रीय जल आयोग के आंकड़ों के अनुसार, गंगा का जलस्तर लगातार नीचे आ रहा है। बीते सोमवार सुबह आठ बजे जलस्तर 109.980 मीटर दर्ज किया गया था।

प्रभात मिश्रा बने हरदोई के नए बीएसए

हरदोई। उत्तर प्रदेश शासन ने हरदोई के बेसिक शिक्षा विभाग में बड़ा प्रशासनिक फेरबदल करते हुए प्रभात मिश्रा को जिले का नया जिला बेसिक शिक्षा अधिकारी (बीएसए) नियुक्त किया है। यह आदेश बेसिक शिक्षा अनुभाग-1 की ओर से 23 जुलाई 2026 को जारी किया गया। प्रभात मिश्रा इससे पहले लखनऊ स्थित एससीईआरटी (SCERT), उत्तर प्रदेश में सहायक उप शिक्षा निदेशक के पद पर कार्यरत थे। शासन ने उन्हें तत्काल प्रभाव से स्थानांतरित कर हरदोई में बीएसए की जिम्मेदारी सौंपी है तथा अविलंब कार्याभार ग्रहण करने के निर्देश दिए हैं।

उन्नाव में लोगों ने खुद हटाया अतिक्रमण

उन्नाव। उन्नाव शहर में पानी रोड चौड़ीकरण परियोजना के तहत अतिक्रमण हटाने का अभियान गुरुवार को भी जारी रहा। इस कड़ी में कई मकान मालिकों ने अपने मकानों और दुकानों के आगे बने चबूतरे, छज्जे और अन्य निर्माण स्वयं हटा दिए हैं। हालांकि, झंडा चौराहा के आगे के कुछ निवासियों का कहना है कि पीडब्ल्यूडी ने अभी तक उनके भवनों पर स्पष्ट नापजोख और निशान नहीं लगाए हैं।

डीएम ने जिला पुस्तकालय का किया औचक निरीक्षण

छात्रों से संवाद कर व्यवस्थाओं का लिया फीडबैक

तमसा संकेत, एजेंसी

हरदोई। हरदोई के जिलाधिकारी अनुपम झा ने गुरुवार को राजकीय जिला पुस्तकालय का औचक निरीक्षण कर वहां की व्यवस्थाओं का जायजा लिया। दोपहर करीब तीन बजे पहुंचे डीएम ने पुस्तकालय परिसर, अध्ययन कक्ष, कार्यालय कक्ष और अन्य सुविधाओं का निरीक्षण किया। इस दौरान उन्होंने पुस्तकालय में अध्ययन कर रहे छात्र-छात्राओं से सीधे संवाद कर उनकी समस्याएं और सुझाव भी सुने। विद्यार्थियों से मिले फीडबैक के आधारे पर उन्होंने संबंधित अधिकारियों को आवश्यक सुधारत्मक कदम उठाने के निर्देश दिए। निरीक्षण के दौरान जिलाधिकारी ने अध्ययनरत विद्यार्थियों से बातचीत



कर पुस्तकालय में उपलब्ध सुविधाओं, पढ़ाई के माहौल और अन्य व्यवस्थाओं के बारे में जानकारी ली। उन्होंने छात्रों को पूरी लगन और मनोयोग से अध्ययन करने के लिए प्रेरित करते हुए कहा कि सफलता प्राप्त करने के लिए नियमित अध्ययन और अनुशासन बेहद जरूरी है। उन्होंने भरोसा दिलाया कि जिला प्रशासन पुस्तकालय की सुविधाओं को और बेहतर बनाने के लिए हरसंभव प्रयास करेगा।

अनुशासन और प्रवेश व्यवस्था को लेकर दिए सख्त निर्देश

डीएम ने अधिकारियों को निर्देश दिए कि पुस्तकालय में सभी व्यवस्थाएं निर्धारित मानकों के अनुरूप संचालित की जाएं। उन्होंने स्पष्ट कहा कि केवल अधिकृत सदस्यों को ही पुस्तकालय में प्रवेश दिया जाए और प्रवेश के समय सदस्यता प्रमाणपत्र की अनिवार्य रूप से जांच की जाए। साथ ही पुस्तकालय में अनुशासन बनाए रखने के लिए नियमित निगरानी सुनिश्चित करने को कहा।

ओपीडी, पैथोलॉजी और सुविधाओं में कमियां मिलीं, 232 मरीज ओपीडी में पहुंचे

सीएमएस ने किया महिला अस्पताल का निरीक्षण

अस्पताल का निरीक्षण

- सीएमएस डॉ. अरविंद कुमार आनंद ने अस्पताल का औचक निरीक्षण किया।
- सीएमएस डॉ. अरविंद कुमार आनंद ने मरीजों से बातचीत करके व्यवस्थाओं का जायजा लिया।

तमसा संकेत, एजेंसी

उन्नाव। जिला महिला अस्पताल के सीएमएस डॉ. अरविंद कुमार आनंद ने गुरुवार सुबह अस्पताल का औचक निरीक्षण किया। उन्होंने स्वास्थ्य सेवाओं, ओपीडी और पैथोलॉजी सहित विभिन्न विभागों में



व्यवस्थाओं की समीक्षा की और मरीजों को बेहतर उपचार एवं सुविधाएं उपलब्ध कराने के निर्देश दिए। सीएमएस डॉ. अरविंद कुमार आनंद ने बताया कि वह समय-समय पर अस्पताल का निरीक्षण करते रहते हैं। उनका मुख्य उद्देश्य यह सुनिश्चित करना है कि अस्पताल आने वाले मरीजों को किसी प्रकार की असुविधा का

9वीं की छात्रा ने फंदा लगाकर दी जान

हरदोई। हरदोई के शहर कोतवाली क्षेत्र के एक गांव में कक्षा नौ की छात्रा ने घर के अंदर फंदा लगाकर आत्महत्या कर ली। बुधवार रात हुई इस घटना के बाद परिवार में कोहराम मच गया। परिजन उसे गंभीर हालत में मेडिकल कॉलेज लेकर पहुंचे, जहां प्राथमिक इलाज के बाद डॉक्टरों ने लखनऊ रेफर कर दिया। हालांकि रास्ते में बुधवार-गुरुवार की दरम्यानी रात करीब 2:16 बजे उसकी मौत हो गई। गुरुवार को शव का पोस्टमार्टम कराया गया। मृतका किसान परिवार से थी और अपने माता-पिता की पांच संतानों में चौथे नंबर पर थी। परिजनों के अनुसार, बुधवार शाम गांव के एक युवक का फोन घर आया था। शकरकंद के पौधे मांगने को लेकर बड़ी बहन और युवक के बीच कहासुनी हुई। मां का आरोप है कि इसी युवक के उनकी छोटी बेटी से संपर्क थे और दोनों के बीच विवाद भी हुआ था। परिजनों के मुताबिक, रात में परिवार के साथ भोजन करने के बाद किशोरी अपने कमरे में चली गई।

सड़क पर उतरे किसान, किया धान का रोपण

बाराबंकी में जर्जर सड़क और जलभराव से परेशान ग्रामीणों का अनोखा प्रदर्शन

तमसा संकेत, एजेंसी

बाराबंकी। बाराबंकी के हरख ब्लॉक अंतर्गत ग्राम पंचायत अजपुरा के मजरे पिपरहा गांव में ग्रामीणों ने जर्जर सड़क और लंबे समय से बनी जलभराव की समस्या के विरोध में अनोखा प्रदर्शन किया। बुधवार शाम ग्रामीण सड़क पर एकत्र हुए और पानी से लबालब भरी सड़क में धान की रोपाई कर प्रशासन के खिलाफ अपना विरोध दर्ज कराया। ग्रामीणों का कहना था कि सड़क की हालत इतनी खराब हो चुकी है कि अब वह सड़क कम और तालाब ज्यादा नजर आती है। ग्रामीणों ने बताया कि गांव की मुख्य सड़क लंबे समय से क्षतिग्रस्त है। बारिश के बाद पूरी सड़क पानी में डूब जाती है, जिससे पैदल चलना तक मुश्किल हो जाता है। स्कूली बच्चों, बुजुर्गों और किसानों को रोजाना भारी परेशानियों का सामना करना पड़ रहा है। कई बार शिकायत के बावजूद अब तक सड़क की मरम्मत या जल निकासी की कोई स्थायी व्यवस्था नहीं की



बच्चों और किसानों को सबसे ज्यादा दिक्कत

ग्रामीणों का कहना है कि खराब सड़क का सबसे ज्यादा असर स्कूल जाने वाले बच्चों, किसानों से भरी सड़क को खेत का रूप देते हुए उसमें धान की रोपाई में। प्रदर्शन के दौरान ग्रामीणों ने कहा कि जब सड़क पूरी तरह तालाब बन चुकी है, तो यहां वाहन नहीं

ग्रामीणों के मुताबिक, यह सड़क कई वर्षों से खराब पड़ी है। बारिश होते ही सड़क पर खतना पानी भर जाता है कि उसकी पहचान करना मुश्किल हो जाता है। जलभराव के कारण पैदल चलना भी जोखिम भरा हो जाता है और लोगों को रोजाना परेशानी झेलनी पड़ती है।



'चुनाव में वादे, बाद में सब भूल जाते हैं'

प्रदर्शन कर रहे ग्रामीणों ने कहा कि चुनाव के समय जनप्रतिनिधि गांव की सड़क बनवाने और विकास के बड़े-बड़े वादे करते हैं, लेकिन चुनाव खत्म होने के बाद गांव की समस्याओं की ओर कोई ध्यान नहीं देता। इसी वजह से उन्होंने सड़क पर धान की रोपाई कर जिम्मेदारों का ध्यान खींचने की कोशिश की।

बल्कि धान की खेती ही की जा सकती है। उनका कहना था कि यह विरोध प्रशासन को गांव की बदहाल स्थिति दिखाने का एक प्रतीकात्मक प्रयास है।

पकड़ने के लिए पुलिस दौड़ी, छात्रों पर लाठीचार्ज का विरोध, 70 से ज्यादा नेता हाउस अरेस्ट

सपा विधायक बैरिकेडिंग हटाकर भागे

धक्का-मुक्की

तमसा संकेत, एजेंसी

कानपुर। दिल्ली में छात्रों पर लाठीचार्ज के विरोध में गुरुवार को सपा विधायक अमिताभ बाजपेई फूलबाग में सत्याग्रह करने जा रहे थे। सुबह करीब 11 बजे पुलिस काकादेव के उनके घर पहुंच गई और बाहर बैरिकेडिंग कर दी। इसके बावजूद अमिताभ बाजपेई समर्थकों के साथ बाहर निकलने लगे। इस दौरान पुलिस ने उन्हें रोकने की कोशिश की, जिससे पुलिस और समर्थकों के बीच धक्का-मुक्की हो गई। इसी बीच अमिताभ बाजपेई बैरिकेडिंग हटाकर दौड़ पड़े। हालांकि, पुलिस ने कुछ ही दूरी पर उन्हें रोक लिया। इसके बाद उन्हें पुलिस गাড়ि से चंद्रशेखर आजाद कृषि एवं प्रौद्योगिकी विश्वविद्यालय



ले जाया गया, जहां उन्होंने चंद्रशेखर आजाद की प्रतिमा पर श्रद्धांजलि अर्पित की। वहां से पुलिस

सपा उपाध्यक्ष ने शिक्षा मंत्री का पुतला फूँका

दिल्ली के जंतर-मंतर पर छात्रों के प्रदर्शन और उन पर हुए कथित लाठीचार्ज के विरोध में कानपुर के यशोदा नगर स्थित सैनिक चौराहे पर समाजवादी युवजन सभा के जिला उपाध्यक्ष मलाई यादव ने शिक्षा मंत्री धर्मेन्द्र प्रधान का पुतला फूँका। पुतला दहन की आशंका को देखते हुए सुबह से ही नौबस्ता और सेन पश्चिम पारा थाने की पुलिस सैनिक चौराहे पर तैनात थी। इसके बावजूद मलाई यादव पुलिस की नजर बचाकर चौराहे के पास पहुंचे और फुर्ती से पुतले में आग लगा दी। घटना के तुरंत बाद सेन पश्चिम पारा थाना पुलिस ने मलाई यादव को हिरासत में ले लिया।

उन्हें अपनी अभिरक्षा में वापस घर छोड़ आई। अमिताभ बाजपेई ने फूलबाग के गांधी प्रतिमा पर एक दिन का सत्याग्रह करने की घोषणा की थी। इसे देखते हुए फूलबाग के बाहर कई थानों की पुलिस, फायर ब्रिगेड की गाड़ियां और पुलिस अधिकारी तैनात कर दिए गए हैं। सपा के प्रस्तावित धरना-प्रदर्शन को लेकर पुलिस पूरी तरह अलर्ट है। वहीं, कांग्रेस महानगर अध्यक्ष पवन गुप्ता 48 घंटे से हाउस अरेस्ट हैं। शहर में कांग्रेस और सपा के 70 से ज्यादा नेताओं को पुलिस ने

हाउस अरेस्ट कर रखा है। इसके अलावा सपा युवजन सभा के नेता ने शिक्षा मंत्री धर्मेन्द्र प्रधान का पुतला फूँककर विरोध जताया। कानपुर महानगर कांग्रेस के जिलाध्यक्ष पवन गुप्ता पिछले 48 घंटे से हाउस अरेस्ट हैं। उनके घर के बाहर पुलिस तैनात है और उन्हें बाहर नहीं निकलने दिया जा रहा है। पवन गुप्ता ने कहा- दूसरे दिन भी पुलिस ने मुझे घर से बाहर नहीं निकलने दिया। शांतिपूर्ण विरोध और अपनी बात रखने के संवैधानिक अधिकार को रोकने के लिए प्रशासन



पवन गुप्ता बोले- लोकतंत्र में असहमति अपराध नहीं

पवन गुप्ता ने कहा- लोकतंत्र में असहमति अपराध नहीं, बल्कि उसकी सबसे बड़ी ताकत है। अगर सरकार और प्रशासन विपक्ष और जनप्रतिनिधियों की आवाज दबाने की कोशिश करेंगे, तो यह लोकतांत्रिक मूल्यों के लिए गंभीर चिंता की बात है। उन्होंने कहा कि कांग्रेस सत्य, संविधान और लोकतंत्र की रक्षा के लिए शांतिपूर्ण और लोकतांत्रिक तरीके से अपना विरोध जारी रखेगी।

पूरी ताकत लगा रहा है। प्रशासन को अपनी ताकत जनता की सुरक्षा, कानून-व्यवस्था बनाए रखने और अपराध रोकने में लगानी चाहिए, लेकिन इसके बजाय लोकतांत्रिक आवाजों को दबाने का काम किया जा रहा है।

खंदारी से टाटा गेट तक अतिक्रमण पर चला बुलडोजर

नगर निगम ने सीएम के प्रस्तावित रुट पर चलाया अभियान

तमसा संकेत, एजेंसी

आगरा। आगरा को अतिक्रमण मुक्त और स्वच्छ बनाए रखने के लिए नगर निगम ने गुरुवार को खंदारी कैंपस से लेकर टाटा गेट तक व्यापक अभियान चलाया। अभियान के दौरान सड़क और फुटपाथ पर किए गए अवैध अतिक्रमणों को हटाया गया। जबकि सार्वजनिक स्थानों पर गंदगी फैलाने वाले दुकानदारों के खिलाफ भी सख्त कार्रवाई की गई। बता दें कि सीएम योगी आदित्यनाथ 25-26 जुलाई को आगरा में होंगे। वे 26 जुलाई को यूनिवर्सिटी के खंदारी कैंपस में कार्यक्रम में भाग लेने के बाद टाटा गेट से खेरिया हवाई अड्डे तक जा सकते हैं। इसके मद्देनजर नगर निगम ने इस रूट पर अतिक्रमण के खिलाफ अभियान चलाया। नगर निगम की कार्रवाई से पूरे क्षेत्र में हड़कंध मच गया और कई दुकानदार स्वयं ही अपना सामान



हटाते नजर आए। नगर निगम की टीम ने खंदारी कैंपस, खंदारी चौराहा, सिकंदरा-बोदला चौराहा, रामनगर पुलिसिया तथा टाटा गेट के आसपास सड़क और फुटपाथ पर कब्जा कर लगाए गए ठेले, टिन शेट, कांटेटर और अन्य अवैध ढांचों को हटवाया। अभियान के दौरान एक दर्जन से अधिक ठेल-धकेल, टिन शेट और कांटेटर जब कर नगर निगम के कब्जे में ले लिए गए। कार्रवाई के दौरान सार्वजनिक स्थानों पर गंदगी फैलाने और स्वच्छता नियमों का उल्लंघन करने वाले दुकानदारों के विरुद्ध भी जुर्माना लगाया गया।

फास्ट न्यूज

भाजपा के बागी पार्षद पवन गुप्ता समेत 11 पर एफआईआर

कानपुर। कानपुर में भाजपा के बागी पार्षद पवन गुप्ता समेत 11 लोगों पर बुधवार की रात 11 बजे नजीराबाद थाना में एफआईआर दर्ज हुई है। कोर्ट के आदेश पर पुलिस ने इन सभी के खिलाफ हत्या के प्रयास, डकैती और जातिभेदक टिप्पणी करने के मामले में रिपोर्ट दर्ज की है। पंडित दुकानदार का कहना है कि पुलिस से शिकायत के बावजूद कार्रवाई नहीं होने पर उन्होंने कोर्ट में अपील की थी।

कानपुर नगर निगम कार्यकारिणी की बैठक टली

कानपुर। कानपुर नगर निगम की कार्यकारिणी की अहम बैठक गुरुवार दोपहर 12 बजे समिति कक्ष में होनी थी, लेकिन नवीन नगर काकादेव के पार्षद नीरज कुरील के पिता का निधन हो जाने के कारण बैठक स्थगित कर दी गई है। इस बैठक में कुल 9 प्रस्तावों पर चर्चा होनी थी। सबसे ज्यादा प्रस्ताव सड़क, पार्क और चौराहों के नामकरण से जुड़े हैं। बैठक में पिछले एक साल में कराए गए अभियंत्रण, मार्ग प्रकाश, उद्यान, जलकल आदि विभागों के विकास कार्यों पर भी चर्चा होनी थी। पूर्व की कार्यकारिणी समिति के निर्देशों पर कार्रवाई साथ ही साफ-सफाई व्यवस्था और बीते एक साल में कराए गए विकास कार्यों की समीक्षा की जानी थी।

यूपी में 10 नदियां उफनाईं, गांव टापू बने

लखनऊ/वाराणसी। प्रयागराज/कानपुर। यूपी में पिछले 10 दिनों से हो रही बारिश के चलते गंगा, यमुना समेत 10 नदियां उफान पर हैं। लखीमपुर खीरी में शाहदा नदी का पानी गांवों में घुस गया है। 2-3 गांव टापू बन गए हैं। कई सड़कें बह गई हैं। घरों में पानी भर गया है। लोगों की जिंदगी छतों पर गुजर रही है। जिनके कच्चे मकान हैं, वे घर छोड़कर हाईवे पर रहने को मजबूर हैं।

वारदात : चित्रकूट घूमने आए थे, पहाड़ी पर तीन युवकों ने वनकर्मों बताकर धमकाया, दरिंदगी की

बाँयफ्रेंड को बंधक बनाकर नीट छात्रा से गैंगरेप

तमसा संकेत, एजेंसी

चित्रकूट। यूपी के चित्रकूट में बाँयफ्रेंड को बंधक बनाकर NEET छात्रा से तीन युवकों ने गैंगरेप किया। पुलिस के मुताबिक, 20 साल की छात्रा 17 साल के बाँयफ्रेंड के साथ पहाड़ी पर बैठी थी, तभी आरोपी पहुंचे। खुद को वनकर्म बताकर दोनों को धमकाया। बाँयफ्रेंड को बेल्ट से पीटा और उसके हाथ-पैर गमछे से बांध दिए। तीनों छात्रा को घसीटते हुए झाड़ियों में ले गए। दरिंदगी की। वारदात के बाद तीनों भाग गए। बाँयफ्रेंड ने खुद के हाथ-पैर खोले और छात्रा के पास पहुंचा। वह बहकाववादी थी। बाँयफ्रेंड ने ही फोन करके पुलिस को जानकारी दी। वारदात बुधवार दोपहर 3 बजे देवांगना घाटी जंगल की है। यहां की जिला मुख्यालय से दूरी 12 किमी है। छात्रा चित्रकूट से सटे मध्य प्रदेश



के सतना की रहने वाली है। वह राजस्थान के कोटा में रहकर NEET की तैयारी करती है। उसका बाँयफ्रेंड चित्रकूट का ही रहने वाला है। 12वीं में पढ़ता है। छात्रा दोपहर में चित्रकूट घूमने आई थी। पुलिस ने छात्रा की शिकायत पर एफआईआर दर्ज कर ली है। एक CCTV में तीनों आरोपी

दोनों का मेडिकल परीक्षण करवा जाएगा

थाना प्रभारी विवेक सिंह ने बताया- देवांगना घाटी में दुष्कर्म की सूचना पर पहुंची पुलिस दोनों को अस्पताल ले गई। लड़के को प्राइमरी इलाज के बाद डिस्चार्ज कर दिया गया। छात्रा का मेडिकल कराया गया है। एसपी अरुण कुमार सिंह ने बताया- छात्रा ने पुलिस को दिए अपने बयान में गैंगरेप की बात कही है। बाँयफ्रेंड नाबालिग है। इसलिए उसका भी मेडिकल परीक्षण कराया जाएगा। शिकायत के आधार पर FIR दर्ज कर जांच की जा रही है। आरोपियों की तलाश के लिए मौके के आसपास CCTV और राहगीरों की मदद ली जा रही है। 2 टीमें बनाई गई हैं। सपा के चित्रकूट सदर विधायक अनिल प्रधान ने प्रदेश सरकार और पुलिस-प्रशासन पर हमला बोला।

बाइक से जाते दिख रहे हैं। शक के आधार पर पुलिस ने एक संदिग्ध को हिरासत में लिया है। गुरुवार दोपहर 2 बजे एडीजी जोन ज्योति नारायण प्रयागराज से चित्रकूट पहुंचे। उन्होंने



घटनास्थल का निरीक्षण किया। पुलिस अफसर से अब तक हुई जांच के बारे में पूछा। दोपहर 3 बजे 3 लड़के बाइक से पहुंचे। उन्होंने अनैतिक बाइक रोक दी और हमसे पूछताछ करने लगे। मेरी गर्लफ्रेंड को बैटच कर ले लगे। मैंने विरोध किया, तो मुझे बेल्ट से पीटा। लड़के ने मुझे पकड़ लिया। गमछे से हाथ-पैर बांध दिए। बाकी दोनों मेरी गर्लफ्रेंड को धमकाने लगे। कहने लगे कि शोर मचाया तो पहाड़ी से नीचे फेंक देंगे।



घर के मेन गेट पर ताला लगा हुआ था। जांच के लिए पहुंची टीम ने हथौड़े से ताला तोड़ा। इसके बाद लोग अंदर पहुंचे।

शाउंड फ्लोर पर 4 कमरे, आखिरी कमरे में मिला शव

जगदीश द्विवेदी का मकान एक मंजिल बना है। इसकी निचली मंजिल पर 4 कमरे हैं। आखिरी कमरे में जगदीश का शव दफन किया गया था। ऊपरी मंजिल के 2 कमरों में ताला बंद था। अपर पुलिस अधीक्षक (परिचर्मी) बृजनंदन राय ने बताया- सीओ सदर मनोज कुमार रघुवंशी और महेशगंज थानाध्यक्ष संदीप कुमार त्रिपाठी की मौजूदगी में दफनाए गए शव को बाहर निकाला गया।

आजम की यूनिवर्सिटी बचाने पहुंचे सपा के 26 विधायक

6 दिन से धरना दे रहे छात्रों से मिले, अखिलेश बोले- भाजपा आक्रांता है

तमसा संकेत, एजेंसी

रामपुर। सपा नेता आजम खान की जौहर यूनिवर्सिटी को बचाने के लिए नेता प्रतिपक्ष माता प्रसाद पांडे गुरुवार को 25 विधायकों के साथ रामपुर पहुंचे। उन्होंने जौहर यूनिवर्सिटी के बाहर पिछले छह दिनों से धरना दे रहे छात्रों से मुलाकात की। करीब 10 मिनट तक उनके बातें सुनीं। माता प्रसाद पांडे यूनिवर्सिटी के अंदर गए। यहां अधिकारियों के साथ करीब 45 मिनट तक बातचीत की। इसके बाद वो कलेक्ट्रेट पहुंचे। डीएम अजय कुमार द्विवेदी से मिलकर उनसे जौहर यूनिवर्सिटी के ध्वस्तिकरण के फैसले पर दोबारा विचार करने को कहा। सपा का डेलीगेशन



इसके बाद सीधे आजम खान के घर गया है। इससे पहले सपा डेलीगेशन के दौरे को देखते हुए जौहर यूनिवर्सिटी के बाहर भारी पुलिस फोर्स तैनात रहा। पुलिसकर्मियों बुलेटप्रूफ जैकेट और हेलमेट पहनकर मार्च करते दिखे। रामपुर जेल में बंद आजम खान की यूनिवर्सिटी के 40 में से 38 भवन अवैध घोषित किए गए हैं। इन भवनों का नक्शा पास नहीं कराया गया था। रामपुर

अखिलेश यादव ने एक्स पर लिखा- देश मानता है, भाजपा आक्रांता है। इतिहास गवाह है कि विश्वविद्यालय तोड़नेवाले कभी अपने लोग नहीं रहे। यूपी की भाजपा सरकार नकारात्मकता का नया इतिहास लिख रही है। शर्मनाक।

विकास प्राधिकरण (RDA) ने 15 जुलाई को यूनिवर्सिटी के ध्वस्तिकरण का आदेश दिया था। बुलडोजर चलाने से पहले यूनिवर्सिटी को 15 दिन का समय दिया गया है।

मिल्खा के करिश्मे ने भारत को दिलाया पहला गोल्ड, साइना की जीत से पहली बार नंबर-2 बना गुलाम देशों के लिए शुरू हुआ था कॉमनवेल्थ गेम्स

प्रदर्शन

नई दिल्ली, एजेंसी

14 अक्टूबर 2010, दिल्ली का जवाहरलाल नेहरू स्टेडियम 'भारत...भारत...' के नारों से गुंज रहा था। बैडमिंटन कोर्ट पर साइना नेहवाल थीं। सामने सिर्फ एक फाइनल नहीं था, बल्कि पदक तालिका में भारत का भविष्य भी था। अगर साइना र जातीं, तो मेजबान भारत तीसरे स्थान पर खिसक जाता, लेकिन उन्होंने जीत दर्ज की। भारत का 38वां स्वर्ण पदक आया। कुल पदक 101 हुए और पहली बार कॉमनवेल्थ गेम्स की पदक तालिका



में ऑस्ट्रेलिया के बाद भारत दूसरे स्थान पर पहुंच गया। आज भी यह भारत का सर्वश्रेष्ठ प्रदर्शन है। भारत की यह कहानी 2010 में शुरू नहीं हुई थी, इसकी शुरुआत 76 साल पहले हुई थी, जब



■ साइना नेहवाल ने 2010 कॉमनवेल्थ गेम्स में महिला एकल का स्वर्ण जीतकर भारत को पदक तालिका में ऐतिहासिक दूसरा स्थान दिलाने में अहम भूमिका निभाई।

1928 के एम्स्टर्डम ओलिंपिक के दौरान ब्रिटिश साम्राज्य के खेल प्रशासक मिले। यहीं फैसला हुआ कि ओलिंपिक से अलग, हर चार साल में ब्रिटिश साम्राज्य के देशों के लिए अपना एक खेल आयोजन होगा। यहीं वह फैसला था जिसने कॉमनवेल्थ गेम्स को जन्म दिया।

दर्ज करा दिया। 1911 में ब्रिटेन के राजा जॉर्ज पंचम का राज्याभिषेक हुआ। इसी मौके पर लंदन में फेस्टिवल ऑफ एम्पायर आयोजित किया गया। ऑस्ट्रेलिया, कनाडा, न्यूजीलैंड और दक्षिण अफ्रीका जैसे देशों के खिलाड़ी पहली बार एक ही आयोजन में उतरे। यह आधिकारिक कॉमनवेल्थ गेम्स नहीं थे, लेकिन इतिहासकार इसे कॉमनवेल्थ गेम्स की पहली झलक मानते हैं। यहीं लोगों को एहसास हुआ कि ऐसा आयोजन सफल हो सकता है।

कोविड में पीपीई किट के पैसों से उड़ाई मौज, खरीदी पोर्श रोलेक्स ब्रिटेन में भारतीय मूल के पति-पत्नी दोषी करार

लंदन, एजेंसी

UK में भारतीय मूल के एक कपल ने COVID महामारी के दौरान पर्सनल प्रोटेक्टिव इक्विपमेंट (PPE) देने के झूठे दावों का इस्तेमाल करके गैर-कानूनी तरीके से फंड लाँड्रिंग करने का दोषी पाया गया है। जोगेश भंडारी (59) और मीनाक्षी भंडारी (58) को धोखाधड़ी और मनी लाँड्रिंग मामले में दोषी ठहराया गया है।



उनके सहयोगी 43 साल के क्रेग मॉरिस को भी 2020 और 2021 के कपल की कंपनी की ओर से कई धोखाधड़ी वाले सौदों में शामिल होने का दोषी पाया गया है। तीनों को 21 अगस्त को सजा सुनाई जाएगी। UK की नेशनल क्राइम एजेंसी NCA के ऑपरेशन्स मैनेजर पॉल बोनिफेस ने कहा, COVID-19 महामारी दुनिया के लिए अनिश्चितता का समय था, और PPE इक्विपमेंट की जरूरत अचानक बढ़ गई थी। इससे भंडारी और मॉरिस जैसे धोखेबाजों को बिजनेस को टारगेट करने और अपनी जेबें भरने का मौका मिला। NCA के मुताबिक, भंडारी 2020 में महामारी के दौरान नाइट्राइल ग्लव्स खरीदने और बेचने के लिए बनाई गई एक कंपनी का मालिक था। उसने संभावित सप्लायर्स को 125 मिलियन डॉलर तक के नकली बैंक स्टेटमेंट और

नई दिल्ली, एजेंसी

IPL के संस्थापक ललित मोदी 16 साल बाद भारत लौटने की तैयारी में हैं। एक अपीलौय ट्रिब्यूनल ने 16 जुलाई को IPL 2009 के दक्षिण अफ्रीका आयोजन से जुड़े FEMA मामले में फैसला सुनाया था। इसमें मोदी को राहत देते हुए ED के लगाए गए जुमाने को रद्द कर दिया था। फैसले के बाद ललित मोदी ने कहा कि अब उनकी भारत वापसी का रास्ता साफ हो गया है और वह इस साल के आखिर या अगले साल की शुरुआत में भारत लौट सकते हैं। उन्होंने बताया कि उनकी बेटी अक्टूबर में बच्चे को जन्म देने वाली है, जिसके बाद वह भारत आने की योजना बना रहे हैं। ललित मोदी ने कहा, ट्रिब्यूनल ने यह भी माना कि वह BCCI की ओर से FEMA के तहत कानूनी



■ ललित मोदी IPL के संस्थापक, पहले चेयरमैन और पहले कप्तान रहे हैं।

अनुपालन सुनिश्चित करने के लिए व्यक्तिगत रूप से जिम्मेदार नहीं थे और न ही उनके पास वह वित्तीय अधिकार थे, जिनका ED ने दावा किया था। इससे 2009 के दक्षिण अफ्रीका IPL से जुड़े सबसे बड़े कानूनी मामले का अंत हो गया। ED ने 2018 में ललित मोदी पर 10.65 करोड़ रुपए का जुर्माना लगाया था। इसके बाद उन्होंने इस आदेश के खिलाफ अलग-अलग अपील दायर की थीं। अब 16 जुलाई के फैसले

भारत से दक्षिण अफ्रीका पैसे भेजने का मामला था

यह मामला 2009 में IPL को भारत से दक्षिण अफ्रीका ले जाने से जुड़ा है। उस समय लोकसभा चुनाव के कारण सुरक्षा कारणों से टूर्नामेंट भारत से दक्षिण अफ्रीका शिफ्ट किया गया था। इसके आयोजन के लिए BCCI ने दक्षिण अफ्रीका में करीब 243.45 करोड़ रुपए भेजे थे। बाद में प्रवर्तन निदेशालय (ED) ने आरोप लगाया कि यह रकम भारतीय रिजर्व बैंक (RBI) की पूर्व मंजूरी के बिना विदेश भेजी गई, जिससे विदेशी मुद्रा प्रबंधन अधिनियम (FEMA) का उल्लंघन हुआ। ED ने 2011 में नोटिस जारी किया और 2018 में ललित मोदी समेत BCCI के कुछ पूर्व अधिकारियों पर जुर्माना लगाया था।



■ लोकसभा चुनाव के चलते IPL 2009 का आयोजन दक्षिण अफ्रीका में हुआ था। टाइटल डेक्कन चार्जर्स ने जीता था।

ट्रिब्यूनल बोली- ललित व्यक्तिगत तौर पर जिम्मेदार नहीं

ललित मोदी ने कहा कि ट्रिब्यूनल ने ED की सबसे अहम दलील ही खारिज कर दी, जिससे पूरे मामले का आधार बदल गया। उनके मुताबिक अपीलौय ट्रिब्यूनल ने अपने फैसले में कहा कि दक्षिण अफ्रीका भेजी गई रकम 'कंटेड अकाउंट ट्रॉन्जेक्शन' थी, न कि 'कैपिटल अकाउंट ट्रॉन्जेक्शन'। इसलिए इसके लिए RBI की पहले से मंजूरी लेना जरूरी नहीं था।

राजकुमार राव 'मोदी है तो मुमकिन है' गाने पर घिरे

बोले- आप प्रेशर नहीं समझ सकते, मेरी आत्मा बिकाऊ नहीं, फिर कमेंट डिलीट किया

नई दिल्ली, एजेंसी



अपना यह कमेंट डिलीट कर दिया। अब इस कमेंट के स्क्रीनशॉट सोशल मीडिया पर वायरल हो रहे हैं। राजकुमार राव ने NEEET पेपर लीक के खिलाफ प्रदर्शन के समर्थन

मनोरंजन

सलमान खान ने प्रोटेस्ट पर कहा- राजनीतिक रंग न दें, ये शिक्षा का मुद्दा, आलिया बोलीं- वे अपने लिए नहीं लड़ रहे

‘आंदोलन का हिंसक होना बेहद दुखद’

नई दिल्ली, एजेंसी

लंबी चुप्पी के बाद फिल्म इंडस्ट्री से जंतर-मंतर में छात्रों के साथ हुई हिंसा के खिलाफ आवाज उठाने वाले सलमान खान पहले सुपरस्टार बन चुके हैं। उन्होंने न सिर्फ छात्रों के साथ हुई हिंसा की कड़ी निंदा की, बल्कि उनके विरोध प्रदर्शन को सही करार दिया। उन्होंने उम्मीद जताई है कि सरकार जल्द ही उनका साथ देगी और शिक्षा व्यवस्था में बेहतरी होगी। साथ ही एक्टर ने कहा कि ये सिर्फ छात्रों और शिक्षा का मुद्दा है इसे राजनीतिक रंग देने की कोशिश नहीं करना चाहिए। सलमान खान ने ऑफिशियल इंस्टाग्राम अकाउंट से अपने स्कूल के दिनों की एक तस्वीर शेयर कर लिखा-यह एक बेहद शांतिपूर्ण

आलिया भट्ट ने लिखा- वे सिर्फ अपने लिए नहीं लड़ रहे

सलमान खान के बाद अब आलिया भट्ट ने भी स्टूडेंट प्रोटेस्ट पर पोस्ट शेयर की है। उन्होंने भावुक अंदाज में लिखा है-फिछले कुछ दिनों ने मेरा दिल बार-बार तोड़ा भी है और फिर उम्मीद के सहारे उसे जोड़ भी दिया है। हर उस स्टूडेंट के पीछे, जो अपने हक के लिए डटकर खड़ा है, एक सपना है, एक परिवार की उम्मीद है और अनगिनत त्यागों से भरा एक सफर है। वे सिर्फ अपने लिए नहीं लड़ रहे, बल्कि उन सभी लोगों का प्रतिनिधित्व कर रहे हैं जिन्होंने उन पर भरोसा किया है। साथ ही वे आने वाली पीढ़ियों के लिए एक बेहतर रास्ता भी तैयार कर रहे हैं।

इच्छा है कि शिक्षा ही अगला ट्रेंड बने- सलमान खान

अपनी लंबी-चौड़ी पोस्ट के आखिर में सलमान ने लिखा है, 'मेरी इच्छा है कि शिक्षा ही अगला ट्रेंड और फैशन बने। हर साल पढ़ाई को लेकर लोगों का उत्साह और बढ़े। इतना कि बाहर से लोग भारत में पढ़ने आएँ और भारत ही एजुकेशन हब बने।

हिट फिल्म के बाद भी 15 महीने बेरोजगार रहीं कृति स्टारकिड्स ने छीने बड़े रोल, जिस किरदार पर सवाल उठे, उसी ने दिलाया नेशनल अवॉर्ड

नई दिल्ली, एजेंसी

पहले रैंप शो के बाद मैं ऑटो में बैठकर पूरे रास्ते रोती रही थी... पहले फोटोशूट के बाद भी घर जाकर रोई थी। हिट फिल्म के बाद भी 15 महीने काम नहीं मिला। कई बार ऐसा हुआ कि जिस फिल्म के लिए ऑडिशन दिया, आखिर में वह किसी स्टार किड को मिल गई। कई-कई महीने तक कोई ऑडिशन नहीं आता था। मैं माँ को दिन में दस-दस बार फोन करके रोती थी। आज कृति सेनन बॉलीवुड की सफल अभिनेत्रियों में गिनी जाती हैं। उनके नाम नेशनल अवॉर्ड, कई सुपरहिट फिल्में और अपना प्रोडक्शन हाउस हैं। लेकिन इस मुकाम तक पहुंचने का रास्ता रिजेक्शन, अकेलेपन, तानों और आत्मविश्वास की लड़ाई से होकर गुजरा है। यह कहानी उस लड़की



■ बरेली की बर्फी के बाद कृति सेनन ने 15 महीने तक कोई फिल्म शूट नहीं किया। की है, जिसने कभी एक्टिंग का सपना नहीं देखा था, लेकिन रास्ता चुना तो पीछे मुड़कर नहीं देखा। कृति के पास प्रोफेशनल पोर्टफोलियो नहीं था। उनकी छोटी बहन नूपुर ने घर पर ही कुछ तस्वीरें खींचीं। वह कहती हैं, आज भी जब वो तस्वीरें देखती हूं तो हंसी आती है कि कितनी अजीब थीं। उन्होंने वही तस्वीरें एक वेबसाइट पर चले रहे फ्रेश फेस कॉन्टेस्ट में भेज दीं। इनाम था- मशहूर फोटोग्राफर डब्ल्यू रत्नानी से मुफ्त पोर्टफोलियो शूट। कृति को सिर्फ इतना पता था कि डब्ल्यू रत्नानी से फोटोशूट महंगा होता है। फैशन और मॉडलिंग की दुनिया के बारे में उन्हें कुछ भी नहीं मालूम था। किस्मत ने साथ दिया...वह कॉन्टेस्ट जीत गईं। यहीं से मॉडलिंग का पहला कॉन्ट्रैक्ट मिला और फिल्मी तक जाने वाली राह खुली।

दिल्ली की इंजीनियरिंग स्टूडेंट, जिसने सपनों के दम पर बॉलीवुड तक का सफर तय किया

कृति सेनन का जन्म 27 जुलाई 1990 को नई दिल्ली में हुआ। उनके पिता राहुल सेनन चार्टर्ड अकाउंटेंट हैं, जबकि मां गीता सेनन दिल्ली विश्वविद्यालय में एसोसिएट प्रोफेसर रह चुकी हैं। उनकी छोटी बहन नूपुर सेनन भी अभिनय और सिंगिंग की दुनिया में सक्रिय हैं। कृति ने शुरुआती पढ़ाई दिल्ली पब्लिक स्कूल (डीपीएस), आर.के. पुरम से की। इसके बाद जेपी इंस्टीट्यूट ऑफ़ इंफॉर्मेशन टेक्नोलॉजी, नोएडा से इलेक्ट्रॉनिक्स एंड कम्युनिकेशन इंजीनियरिंग में बी.टेक की डिग्री हासिल की।

बी.टेक के दौरान एक सलाह ने बदल दी जिंदगी

इंजीनियरिंग के दौरान एक दिन किसी ने कृति से कहा, रेतुम्हारी हाइट अच्छी है, मॉडलिंग क्यों नहीं ट्राय करती? पहली प्रतिक्रिया थी- नहीं... ये मेरे बस की बात नहीं। लेकिन फिर उन्होंने सोचा कि कोशिश करने में नुकसान नहीं है। अगर कुछ नहीं हुआ, तो कम से कम कॉन्फिडेंस बढ़ जाएगा।



कृति सेनन ने बॉलीवुड बबल को दिए इंटरव्यू में बताया था कि बचपन में उनका पूरा ध्यान पढ़ाई पर रहता था। वह पढ़ाई में अच्छी थीं, लेकिन बेहद शर्मीली भी थीं। वह कहती हैं, 'मुझे स्टेज पर जाने से भी डर लगता था। डरस करना पसंद था, लेकिन एक्टिंग, थिएटर या ड्रामा में मैंने कभी हिस्सा नहीं लिया। फिल्में में आने का तो मैंने कभी सोचा ही नहीं था।' स्कूल के बाद इंजीनियरिंग की पढ़ाई शुरू हुई। जिंदगी तय रास्ते पर चल रही थी। किसी को अंदाजा नहीं था कि यही लड़की आगे चलकर बॉलीवुड की बड़ी स्टार बनेगी।

कनाडा में भारतीय छात्रों का वर्क परमिट रिजेक्ट

कॉलेज बोला- हम इमिग्रेशन का फैसला नहीं बदल सकते

टोरंटो, एजेंसी

कनाडा के कैलगरी में स्थित पोर्टेज कॉलेज ने उन भारतीय छात्रों से कानूनी सलाह लेने को कहा है जो इमिग्रेशन, रिफ्यूजीजी एंड सिटिजनशिप कनाडा (IRCC) द्वारा अपना वर्क वीजा रिजेक्ट किए जाने के बाद विरोध कर रहे हैं। कॉलेज का कहना है कि वह इस मामले पर स्पष्टीकरण पाने की कोशिश कर रहा है। 21 जुलाई को वेबसाइट पर शेयर की गई एक अपडेट में कॉलेज ने कहा, रपॉर्टेज कॉलेज इस मामले पर स्पष्टीकरण पाने की कोशिश कर रहा है और सही जानकारी देने और नई जानकारी मिलने पर छात्रों को सूचित रखने के लिए प्रतिबद्ध है। कॉलेज ने आगे बताया कि उसने अगले हफ्ते ग्रुप के प्रतिनिधियों के साथ एक फॉलो-अप मीटिंग तय की है। कॉलेज ने कहा, रइस मीटिंग से हमें बातचीत जारी रखने, जहां संभव



हो सवालों के जवाब देने और कोई भी नई जानकारी मिलने पर उसे शेयर करने का मौका मिलेगा। हजारों भारतीय छात्रों ने पोर्टेज कॉलेज के बिजनेस मैनेजमेंट डिप्लोमा प्रोग्राम में हिस्सा लिया था। अपना प्रोग्राम पूरा करने के बाद छात्रों ने पोस्ट-ग्रेजुएट वर्क परमिट (PGWP) के लिए अप्लाई किया लेकिन IRCC ने उनके एप्लीकेशन यह कहते हुए रिजेक्ट कर दिए कि उनके प्रोग्राम इसके लिए योग्य नहीं थे। विरोध कर रहे छात्रों का तर्क है कि उसी कॉलेज और उन्हीं प्रोग्राम के दूसरे छात्रों को 7 जुलाई से पहले PGWP मंजूरी मिल चुकी है।

